

Brussell, 11 ta' Ottubru 2018
(OR. en)

13004/18

Fajl Interistituzzjonali:
2018/0283(NLE)

SCH-EVAL 200
SIRIS 132
COMIX 550

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	11 ta' Ottubru 2018
lil:	Delegazzjonijiet
Nru. dok. preċ.: 12501/18	
Suġġett:	Deċiżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2017 ta' Spanja dwar l-applikazzjoni tal- <i>acquis</i> ta' Schengen fil-qasam tas- Sistema ta' Informazzjoni ta' Schengen

Id-delegazzjonijiet isibu fl-anness id-Deċiżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2017 ta' Spanja dwar l-applikazzjoni tal-*acquis* ta' Schengen fil-qasam tas-Sistema ta' Informazzjoni ta' Schengen, adottata mill-Kunsill fil-laqgħa tiegħu li saret fil-11 ta' Ottubru 2018.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

Deċiżjoni ta' Implimentazzjoni tal-Kunsill li tagħti

RAKKOMANDAZZJONI

biex jiġu indirizzati n-nuqqasijiet identifikati fl-evalwazzjoni tal-2017 ta' Spanja dwar l-applikazzjoni tal-acquis ta' Schengen fil-qasam tas-Sistema ta' Informazzjoni ta' Schengen

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen¹, u b'mod partkolari l-Artikolu 15 tiegħu,

Wara li kkunsidra l-proposta mill-Kummissjoni Ewropea,

Billi:

- (1) L-iskop ta' din id-deċiżjoni li tagħti rakkomandazzjoni huwa li tirrakkomanda azzjonijiet ta' rimedju lil Spanja biex tindirizza n-nuqqasijiet identifikati fl-evalwazzjoni ta' Schengen fil-qasam tas-Sistema ta' Informazzjoni ta' Schengen (SIS) li saret fl-2017. Wara l-evalwazzjoni, rapport li jkopri s-sejbiet u l-valutazzjonijiet, li jelenka l-aħjar prattiki u n-nuqqasijiet identifikati matul l-evalwazzjoni ġie adottat mid-Deċiżjoni ta' Implimentazzjoni tal-Kummissjoni C(2018)2210.
- (2) Tiftix fis-SIS huwa integrat sew fil-verifiki tal-pulizija li jsiru mill-Pulizija Nazzjonali u mill-Gwardja Ċivili, minhabba li l-utenti finali għandhom sistemi uniċi biex ifittxu persuni u oġġetti.

¹ ĠU L 295, 6.11.2013, p. 27.

- (3) Fid-dawl tal-importanza li jkun hemm konformità mal-acquis ta' Schengen, partikolarment bl-obbligu fir-rigward tas-sigurtà, il-kontinwità tal-operat, il-kompletezza u l-kwalità għolja tal-iskambju tal-informazzjoni, jenħtieg li tingħata prijorità għall-implimentazzjoni tar-rakkomandazzjonijiet minn 1 sa 12.
- (4) Din id-deċiżjoni, li tistabbilixxi rakkomandazzjoni, jenħtieg li tkun trażmessa lill-Parlament Ewropew u lill-parlamenti tal-Istati Membri. Fi żmien tliet xhur mill-adozzjoni tagħha, l-Istat Membru evalwat, skont l-Artikolu 16, il-paragrafu 1 tar-Regolament (UE) Nru 1053/2013, għandu jistabbilixxi pjan ta' azzjoni li jelenka r-rakkomandazzjonijiet kollha biex jiġi rimedjat kwalunkwe nuqqas identifikat fir-rapport ta' evalwazzjoni u jipprovdi lill-Kummissjoni u lill-Kunsill,

B'DAN JIRRAKKOMANDA LI:

li Spanja għandha

1. tadotta u timplimenta politika ta' sigurtà nazzjonali kif meħtieg mill-Artikolu 10 tar-Regolament (KE) Nru 1987/2006² u mid-Deċiżjoni tal-Kunsill 2007/533/ĠAI³;
2. tadotta u timplimenta pjan ta' kontinwità tal-operat u pjan ta' rkupru ta' emerġenza u twaqqaf infrastruttura operazzjonali ta' back-up għas-sistema nazzjonali tagħha;
3. tiżgura li l-kontroll tal-aċċess fiżiku fl-Uffiċċju SIRENE jkun konformi mar-rekwiżiti tal-Artikolu 10 tar-Regolament (KE) Nru 1987/2006 u tad-Deċiżjoni tal-Kunsill 2007/533/ĠAI;

² Ir-Regolament (KE) Nru 1987/2006 tal-Parlament Ewropew u tal-Kunsill tal-20 ta' Diċembru 2006 dwar l-istabbiliment, it-thaddim u l-użu tas-Sistema ta' Informazzjoni ta' Schengen tat-tieni generazzjoni (SIS II) (ĠU L 381, 28.12.2006, p. 4).

³ Id-Deċiżjoni tal-Kunsill 2007/533/ĠAI tat-12 ta' Ġunju 2007 dwar l-istabbiliment, it-thaddim u l-użu tas-Sistema ta' Informazzjoni ta' Schengen tat-tieni generazzjoni (SIS II) (ĠU L 205, 7.8.2007, p. 63).

4. ittejjeb il-kwalità tas-servizzi pprovduti miċ-Ċentru Nazzjonali għall-Komunikazzjonijiet Internazzjonali (CENCI) fir-rigward tal-kompiti SIRENE, sabiex tiżgura l-kwalità tal-iskambju ta' informazzjoni supplimentari u t-trattament bla intoppi ta' kazijiet SIRENE;
5. tistabbilixxi proċeduri awtomatizzati u strutturati fl-awtoritajiet kompetenti kollha għar-rappurtar tar-riżultati tat-tiftix;
6. tiżviluppa bis-shiġ il-funzjonalitajiet SIS II fir-rigward tad-data tal-marki tas-swaba' sabiex l-awtoritajiet kompetenti kollha jkunu jistgħu jżidu data tal-marki tas-swaba mal-allerti;
7. tkompli tiżviluppa l-applikazzjoni ta' tiftix użata mill-Pulizija Nazzjonali (ARGOS) sabiex l-informazzjoni kollha disponibbli fl-allert tkun ċara u murija b'mod shiġ, partikolarment ritratti, links, kategoriji ta' identitajiet, il-markaturi tat-twissija, identitajiet użati hażin u karattri speċjali;
8. tiżviluppa ulterjorment l-applikazzjoni tat-tiftix użata mill-Gwardja Ċivili (SIGO) sabiex l-informazzjoni kollha disponibbli fl-allert tkun ċara u murija b'mod shiġ, partikolarment l-indikazzjoni tad-disponibilità tal-marki tas-swaba', links u ritratti;
9. testendi l-funzjonalitajiet tat-tiftix tal-applikazzjonijiet ta' tiftix użati mill-Pulizija Nazzjonali u mill-Gwardja Ċivili, partikolarment billi jiġi inkluż tiftix "kwalunkwe numru" u "kwalunkwe isem", u tiftix abbażi ta' isem mhux shiġ, billi jsir possibbli li jitfittex dokument b'isem biss u billi tiġi integrata t-tabella ta' tranżliterazzjoni għat-tiftix;
10. tiżviluppa applikazzjoni għat-tiftix SIS għall-utenti finali fil-Mossos d'Esquadra li tissodisfa kompletament ir-rekwiziti tas-SIS II fir-rigward tal-informazzjoni murija u tagħti aċċess għall-kategoriji kollha ta' allert fis-SIS;

11. tistabbilixxi proċeduri interni sabiex tiżgura li l-konsultazzjoni meħtieġa skont l-Artikolu 25 tal-Konvenzjoni li timplimenta l-Ftehim ta' Schengen⁴ tinbeda meta jkun meħtieġ u titlesta fi żmien raġonevoli;
12. tipprovdi taħriġ lill-Uffiċċju tal-Barranin dwar il-possibilità li jiddaħhlu permessi ta' residenza jew karti ta' residenza invalidati fis-SIS;
13. tinkludi tiftix fuq dokumenti maħruġa jew vojta fis-SIS fil-proċess ta' applikazzjoni għall-viża, skont l-Artikolu 27(3) tar-Regolament (KE) Nru 1987/2006;
14. testendi d-drittijiet ta' aċċess tad-Direttorat-Ġenerali għat-Traffiku biex ikopru allerti dwar pjanċi u ċertifikati ta' registrazzjoni tal-vetturi;
15. tagħti lill-Uffiċċju tal-Barranin aċċess għall-allerti dwar ċittadini ta' pajjiżi terzi li għandhom ikunu miċhuda d-dhul u s-soġġorn fl-UE u l-allerti dwar dokumenti maħruġa jew vojta;
16. tiżgura li matul il-proċedura għall-valutazzjoni tal-applikazzjonijiet għal soġġorn jew residenza fl-UE, id-dokumenti tal-applikanti jiġu vverifikati fis-SIS mill-Uffiċċju tal-Barranin;
17. tiżviluppa sistema tal-fluss tax-xogħol aktar awtomatizzata u integrata għall-Uffiċċju SIRENE;
18. timplimenta għodod fl-Uffiċċju SIRENE għall-ġbir awtomatizzat tal-istatistika;
19. tkompli tiżviluppa l-istruzzjonijiet interni għall-uffiċjali CENCI dwar każijiet SIS sabiex ikunu aktar sħaħ u preċiżi, speċjalment b'rabta ma' allerti dwar ċaħda tad-dhul u verifiki diskreti u speċifiċi;
20. issaħħaħ ir-rwol tal-Uffiċċju SIRENE fil-monitoraġġ u t-teħid ta' azzjonijiet ta' segwitu b'rabta ma' kwistjonijiet ta' kwalità tad-data;

⁴ ĠU L 239, 22.9.2000, p.19.

21. tirrevedi l-proċeduri għall-valutazzjoni, skont il-każ, tal-htieġa li jiġu estenzi d-dati ta' skadenza ta' allerti dwar dokumenti vojta u maħruġa;
22. issaħħaħ l-użu tal-funzjonalità li tohloq links u l-possibilità li jiġu meħmuża ritratti;
23. iżżid is-sensibilizzazzjoni u l-għarfien dwar proċeduri speċjali tas-SIS bħal identità użata hażin u suspett ta' kloni għall-utenti finali fil-forzi tal-pulizija u l-uffiċjali CENCI;
24. tkompli tiżvilupp l-applikazzjonijiet ta' tiftix użati mill-Pulizija Nazzjonali u mill-Gwardja Ċivili sabiex il-lista tar-riżultati ta' tiftix turi r-riżultati mis-SIS qabel dawk mill-Interpol;
25. tiżviluppa u tiddokumenta proċeduri ċari fl-ajruport ta' Madrid għat-trattament u r-rappurtar ta' riżultati mis-SIS;
26. tiżgura li fl-ajruport ta' Barċellona jkun hemm fis-seħh il-proċeduri għat-trattament b'mod xieraq ta' riżultati dwar allerti għal verifiki speċifiċi;
27. ittejjeb l-użu tal-kategoriji kollha tal-allerti SIS, partikolarment allerti dwar magni tad-dgħajjes;
28. tikkunsidra l-użu ta' apparat mobbli għall-Pulizija Nazzjonali u l-Mossos d'Esquadra għal tiftix fis-SIS;
29. tikkunsidra li tohloq rabta bejn is-sistema ta' Rikonoxximent Awtomatiku tal-Pjanċi (ANPR - Automated Number Plate Recognition) u s-SIS.

Magħmul fi Brussell,

*Għall-Kunsill
Il-President*